

نوجوان شاعر شوکت علی عنقا کی ناگہانی وفات پر الطاف حسین کا اظہار تعزیت

لندن۔۔۔۔۔ 13 جنوری 2012ء

متحدہ قومی موومنٹ کے قائد جناب الطاف حسین نے نوجوان شاعر شوکت علی عنقا کی ناگہانی وفات پر دلی افسوس اور گہرے رنج و غم کا اظہار کیا ہے۔ اپنے ایک بیان میں جناب الطاف حسین نے کہا کہ شوکت علی عنقا ایک ابھرتے ہوئے نوجوان شاعر تھے، وہ اپنی شاعری کے ذریعے بھی تحریک کے نظریہ کو پھیلانے میں مصروف تھے۔ جناب الطاف حسین نے شوکت علی عنقا کے تمام لواحقین سے دلی تعزیت کا اظہار کیا اور دعا کی کہ اللہ تعالیٰ شوکت علی عنقا مرحوم کی مغفرت فرمائے، انہیں جنت الفردوس میں جگہ دے اور لواحقین کو صبر جمیل عطا کرے۔

عوامی طاقت کے ذریعے جناب الطاف حسین ہی ملک بھر کی مظلوم قومیتوں کو حقوق اور تحفظ کی فراہمی یقینی بنائیں گے

جلسہ عام کے سلسلے میں سکھر کی انبالہ گلی پوسٹ 4 میں خواتین کی بڑی کارز میٹنگ

سکھر کی زونل کمیٹی کے ارکان نے پوسٹ 7A، 7B اور 8A کا دورہ کیا اور گھر گھر جا کر عوام کو جلسہ عوام میں شرکت کی دعوت دی

سکھر۔۔۔۔۔ 13 جنوری 2012ء

متحدہ قومی موومنٹ کے زیر اہتمام 20 جنوری کو سکھر کے میونسپل اسٹیڈیم میں ہونے والے جلسہ عام کے سلسلے میں بھرپور عوامی رابطہ مہم جاری ہے۔ عوامی رابطہ مہم کے سلسلے میں جگہ جگہ کارز میٹنگوں کا انعقاد کیا جا رہا ہے جبکہ جلسہ عام کے حوالے سے عوام و کارکنان میں بھی زبردست جوش و خروش دکھائی دے رہا ہے۔ ایم کیو ایم شعبہ خواتین سکھر کے زیر اہتمام انبالہ گلی پوسٹ 4 باغ حیات علی شاہ میں خواتین کی بڑی کارز میٹنگ منعقد ہوئی جس سے ایم کیو ایم اندرون سندھ تنظیمی کمیٹی کی رکن و حق پرست رکن سندھ اسمبلی محترمہ ناہید بیگم اور ایم کیو ایم سکھر زون شعبہ خواتین کی انچارج محترمہ ساجدہ بختیار نے خطاب کیا۔ کارز میٹنگ میں خواتین نے کثیر تعداد میں شرکت کی اور قائد تحریک جناب الطاف حسین اور ایم کیو ایم کے حق میں فلک شگاف نعرے لگائے گئے۔ کارز میٹنگ سے خطاب کرتے ہوئے محترمہ ناہید بیگم اور محترمہ ساجدہ بختیار نے کہا کہ قائد تحریک جناب الطاف حسین ملک میں رائج فرسودہ جاگیر دارانہ، وڈیرانہ اور سردارانہ نظام کا خاتمہ کر کے خواتین کے حقوق کو عملی طور پر تحفظ فراہم کرنا چاہتے ہیں اور خواتین قائد تحریک جناب الطاف حسین کے قافلہ حق پرستی میں ہر اول دستہ کا کردار ادا کرنے کیلئے تیار ہیں۔ انہوں نے کہا کہ حق پرستی کے فکر و فلسفہ اور نظریہ کو پھیلانے سے دنیا کی کوئی طاقت نہیں روک سکتی اور جاگیر دارانہ وڈیرانہ اور سردارانہ نظام کے حامیوں نے حق پرستی کے پیغام کو جتنا پھیلنے سے روکا وہ اسی تیزی سے غریب مظلوم ہاریوں، کسانوں اور مزدوروں کے دلوں کی آواز بن چکا ہے، اب ملک میں مثبت تبدیلی کا روکنا ناممکن ہے اور مظلوم قومیتوں کی عوامی طاقت کے ذریعے قائد تحریک جناب الطاف حسین ہی ملک بھر کی مظلوم قومیتوں کو حقوق اور تحفظ اور کی فراہمی یقینی بنائیں گے۔ سکھر جلسہ عام کے سلسلے میں ایم کیو ایم سکھر کی زونل کمیٹی کے ارکان طاہر بندھانی اور آصف انصاری نے پوسٹ 7A، 7B اور 8A کا دورہ کیا اور گھر گھر جا کر عوام کو جلسہ عام میں شرکت کی دعوت دی۔ اس موقع پر انہوں نے گفتگو کرتے ہوئے کہا کہ سکھر میں ہونے والا جلسہ عام ملک و قوم کو استحکام فراہم کرے گا اور جمہوریت کے تسلسل اور ملک کی ترقی و خوشحالی کیلئے نئی راہیں بنائے گا۔ انہوں نے عوام سے اپیل کی کہ وہ جلسہ عام میں زیادہ سے زیادہ تعداد میں شرکت کریں اور جلسہ عام کو تاریخ ساز کامیابی سے ہمکنار کریں۔

20 جنوری کو جلسہ عام کے انعقاد کے سلسلے میں سکھر زون کے زیر اہتمام شاندار ریلی نکالی گئی

ریلی میں اشفاق منگی، ناہید باجی، آفتاب سومرو، نثار احمد پنہور اور قطب الدین سمیت دیگر ذمہ داران و کارکنان شامل تھے

سکھر۔۔۔۔۔ 13 جنوری 2012ء

ایم کیو ایم کے تحت 20 جنوری کو سکھر کے میونسپل اسٹیڈیم میں عظیم الشان جلسہ عام کے انعقاد کے سلسلے میں متحدہ قومی موومنٹ سکھر زون کے زیر اہتمام بڑی ریلی نکالی گئی جس میں ایم کیو ایم کی رابطہ کمیٹی کے رکن اشفاق منگی، اندرون سندھ تنظیمی کمیٹی کے ارکان ناہید باجی، آفتاب سومرو، نثار احمد پنہور، سکھر زون کے انچارج قطب الدین، اراکین زونل کمیٹی، سیکٹرز و یونٹ کمیٹیوں کے ذمہ داران اور کارکنان کے علاوہ عوام نے بہت بڑی تعداد میں شرکت کی۔ ریلی شہر کی اہم شاہراہوں، چوراہوں، بازاروں، مارکیٹوں اور راستوں سے ہوتی ہوئی سکھر زون پر اختتام پذیر ہوئی۔ ریلی کے شرکاء موٹرسائیکلوں، کارروں، سوزکیوں اور چنچی رکشاؤں سمیت مختلف گاڑیوں پر سوار تھے جنہوں نے ہاتھوں میں ایم کیو ایم کے پرچم اور قائد تحریک جناب الطاف حسین کی تصاویر تھامی ہوئی تھیں۔ اس موقع پر کارکنان کو جوش و خروش قابل دید تھا اور وہ وقفے وقفے سے جناب الطاف حسین اور ایم کیو ایم کے حق میں فلک شگاف نعرے لگا رہے تھے اور ایم کیو ایم کے ترانوں کی ریکارڈنگ اور ڈھول کی تاپ پر والہانہ رقص کر رہے تھے۔ بازاروں، شاپنگ سینٹرز اور شاہراہوں پر موجود عوام نے ریلی کا خیر مقدم کیا اور کوٹری کا نشان بنا کر ریلی کو خوش آمدید کیا۔

سرائیکی قومی کونسل کے صدر ظہور احمد دھر بچہ کے نمائندہ وفد نے خورشید بیگم سیکریٹریٹ میں ایم کیو ایم کی رابطہ کمیٹی کے ارکان سے ملاقات جناب الطاف حسین نے سرائیکی قوم سے محبت کا اپنا عملی ثبوت دیا ہے جس پر سرائیکی قوم جناب الطاف حسین کے مشکور ہیں، ظہور احمد پاکستان میں بسنے والے تمام مظلوم، محکوم عوام کی حقوق کی جدوجہد کے لئے ہر سطح پر آواز بلند کرتے رہے ہیں، ارکان رابطہ کمیٹی کراچی۔۔۔۔۔ 13 جنوری 2012ء

روزنامہ جھوک کے چیف ایڈیٹر کالم نگار، مصنف اور سرائیکی قومی کونسل کے صدر ظہور احمد دھر بچہ کی سربراہی میں ایک نمائندہ وفد نے گزشتہ روز خورشید بیگم سیکریٹریٹ میں کی رابطہ کمیٹی کے ارکان کنور خالد پونس اور سیف یارخان سے ملاقات کی۔ اس موقع پر صوبائی تنظیمی کمیٹی پنجاب کے انچارج محمد حسین، جوائنٹ انچارج وسیم قریشی، رکن شاہد بشیر بھی موجود تھے۔ ملاقات میں سرائیکی قومی کونسل کے صدر ظہور احمد دھر بچہ نے رابطہ کمیٹی کے ارکان سے گفتگو کرتے ہوئے کہا کہ نائن زیرو پر ہماری آمد کا مقصد قائد تحریک جناب الطاف حسین اور ایم کیو ایم کا پوری سرائیکی قوم کی جانب سے شکریہ ادا کرنا اور اپنے ہر ممکن تعاون کا یقین دلانا ہے۔ انہوں نے کہا کہ قومی اسمبلی میں ہزارہ صوبہ اور سرائیکی صوبہ کی قرارداد اور آئینی ترمیمی بل پیش کر کے سرائیکی قوم سے محبت کا اپنا عملی ثبوت دیا ہے جس پر سرائیکی قوم جناب الطاف حسین کے مشکور ہیں۔ رابطہ کمیٹی کے ارکان نے کہا کہ قائد تحریک جناب الطاف حسین کی جانب سے وفد کی نائن زیرو آمد کا شکریہ ادا کرتے ہوئے کہا کہ پاکستان میں بسنے والے تمام مظلوم اور محکوم عوام کے حقوق کی جدوجہد کے لئے ایم کیو ایم ہر سطح پر آواز بلند کرتی رہے گی۔ بعد ازاں سرائیکی قومی کونسل کے صدر ظہور احمد دھر بچہ نے سرائیکی تاریخ کے حوالے سے مختلف کتابیں رابطہ کمیٹی کے ارکان کنور خالد پونس اور سیف یارخان کو پیش کی۔

ڈپٹی اسپیکر سندھ اسمبلی شہلا رضا کے والد کی نماز جنازہ میں ایم کیو ایم کی رابطہ کمیٹی کے ارکان، حق پرست وزراء، ارکان اسمبلی کی شرکت
کراچی۔۔۔۔۔ 13 جنوری 2012ء

ڈپٹی اسپیکر سندھ اسمبلی شہلا رضا کے والد محسن رضا کی نماز جنازہ بعد نماز جمعہ بوترا ب امام بارگاہ عزیز آباد میں ادا کی گئی، نماز جنازہ و تدفین میں ایم کیو ایم کی رابطہ کمیٹی کے ارکان رضا ہارون، واسع جلیل، حق پرست صوبائی وزراء سید سردار احمد، فیصل سبزواری، شیخ محمد افضل، حق پرست ارکان سندھ اسمبلی انور عالم، عبدالمعید، عادل خان، منزل قریشی، عامر معین پیرزادہ، ایم کیو ایم علماء کمیٹی کے ارکان، علاقائی سیکرٹریوں کے ذمہ داران و کارکنان کے علاوہ مرحوم کے عزیز اقارب نے شرکت کی۔ علاوہ ازیں خواتین ارکان سندھ اسمبلی بلقیس مختار، ہیر سوہو اور صابرہ خاتون نے بوترا ب امام بارگاہ میں شہلا رضا سے ملاقات کی اور ان کے والد کے انتقال پر اپنی اور قائد تحریک جناب الطاف حسین کی جانب سے تعزیت کی۔

خواتین بالخصوص معصوم بچیوں کے اغواء اور جنسی تشدد کا نشانہ بنا کر قتل کرنے کے واقعات لمحہ فکریہ ہے، ایم کیو ایم شعبہ خواتین حسین ہزارہ گوٹھ کی رہائشی 7 سالہ معصوم زینت کو اغواء کرنے اور جنسی تشدد کا نشانہ بنانے کے بعد بے دردی سے قتل کرنے کی مذمت معصوم زینت سمیت جنسی تشدد کا نشانہ بننے والی خواتین کے قتل میں ملوث درندہ صفت سفاک قاتلوں کو گرفتار کر کے عبرتناک سزا دی جائے
کراچی۔۔۔۔۔ 13 جنوری 2012ء

متحدہ قومی موومنٹ شعبہ خواتین کی مرکزی کمیٹی کی انچارج وارا کین نے گلستان جوہر حسین ہزارہ گوٹھ کی رہائشی 7 سالہ معصوم بچی زینت کو اغواء کرنے اور جنسی تشدد کا نشانہ بنانے کے بعد بے دردی سے قتل کرنے کی سخت ترین الفاظ میں مذمت کی ہے اور مطالبہ کیا ہے کہ معصوم زینت سمیت جنسی تشدد کا نشانہ بنانے والے درندہ صفت سفاک قاتلوں کو گرفتار کر کے عبرتناک سزا دی جائے۔ ایک بیان میں شعبہ خواتین نے کہا کہ کراچی میں خواتین بالخصوص معصوم بچیوں کو اغواء کے بعد جنسی تشدد کا نشانہ بنانے اور بے دردی سے قتل کرنے کے واقعات میں تیزی سے اضافہ کراچی کے شہریوں لمحہ فکریہ ہے۔ انہوں نے کہا کہ خواتین اور معصوم بچیوں کو درندگی کا نشانہ بنانے والے کسی صورت معافی کے لائق نہیں ایسے درندہ صفت انسانوں کو گرفتار کر کے عبرتناک سزا دینا حکومت وقت کی اولین ذمہ داری ہے تاکہ معصوم بچیوں اور خواتین کو عزت و آبرو کا تحفظ فراہم کیا جاسکے۔ انہوں نے کہا کہ حقوق نسواں کا بل اسمبلی سے منظور ہونے کے باوجود اس پر عمل درآمد نہیں کیا جا رہا ہے لہذا ضرورت اس امر کی ہے کہ اس قانون پر سختی سے عمل کیا جائے۔ شعبہ خواتین نے اغواء کے بعد جنسی تشدد کا نشانہ بننے اور بے دردی سے قتل ہونے والی معصوم زینت کے اہل خانہ سے دلی ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ معصوم زینت کو اپنی جوار رحمت میں اعلیٰ مقام عطا فرمائے۔

کارکنان کے انتقال پر جناب الطاف حسین کا اظہار افسوس

لندن۔۔۔13 جنوری 2012ء

متحدہ قومی موومنٹ کے قائد جناب الطاف حسین نے ایم کیو ایم نارٹھ ناظم آباد سیکٹر یونٹ A-134 کے کارکن مسعود احمد صدیقی اور کورنگی سیکٹر یونٹ 70 شعبہ خواتین کی کارکن اقبال خاتون کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں جناب الطاف حسین نے مرحومین کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے اللہ تعالیٰ کے حضور دعا کی کہ مرحومین کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

کارکنان سے رابطہ کمیٹی کا اظہار تعزیت

کراچی۔۔۔13 جنوری 2012ء

متحدہ قومی موومنٹ کی رابطہ کمیٹی نے ایم کیو ایم نارٹھ ناظم آباد سیکٹر یونٹ A-134 کے کارکن مسعود احمد صدیقی، کورنگی سیکٹر یونٹ 70 شعبہ خواتین کی کارکن اقبال خاتون، ایم کیو ایم صوبائی تنظیمی کمیٹی کے رکن ریافت اقبال جدون کی ہمشیرہ نازمہ شاہین، شاہ فیصل سیکٹر یونٹ 104 کے جوائنٹ انچارج یا سر مسعود کے والد مسعود الحسن، لیاقت آباد سیکٹر یونٹ 157 کے کارکن سمیر احمد کی والدہ محترمہ وحیدان بی بی، لاندھی سیکٹر یونٹ 81 کے کارکن معید اللہ کے بھائی محمد سلیم راجہ، معمار سیکٹر یونٹ D-33 کی کارکن اور سابقہ کونسلر نسیم کوثر کے صاحبزادے فیصل صابراور پی آئی بی جہانگیر روڈ سیکٹر یونٹ 48 کے کارکن آصف اللہ کے والد وہاب خان کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومین کے تمام لواحقین سے دلی تعزیت و ہمدردی کا اظہار کیا ہے۔ رابطہ کمیٹی نے اللہ تعالیٰ کے حضور دعا کی کہ مرحومین کو اپنی جوار رحمت میں اعلیٰ مقام عطا فرمائے اور لواحقین کو یہ صدمہ برداشت کرنے کا حوصلہ نصیب کرے۔ (آمین)

مصطفی ہارون کی علالت پر ایم کیو ایم کے قائد جناب الطاف حسین کا اظہار تشویش

عوام اور کارکنان مصطفی ہارون کی جلد اور مکمل صحتیابی کیلئے اللہ تعالیٰ کے حضور دعا کریں۔

لندن: 13 جنوری 2012ء

متحدہ قومی موومنٹ کے قائد جناب الطاف حسین نے ایم کیو ایم کی رابطہ کمیٹی کے رکن حق پرست صوبائی وزیر رضا ہارون کے بھائی مصطفی ہارون کی علالت پر گہری تشویش کا اظہار کیا ہے اور ان کی جلد اور مکمل صحتیابی کیلئے دعا کی ہے۔ ایک بیان میں جناب الطاف حسین نے حق پرست عوام، ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ اللہ تعالیٰ کے حضور مصطفی ہارون کی جلد اور مکمل صحتیابی کیلئے دعا کریں۔

سکھر کا جلسہ عام سندھ دھرتی کی خوشحالی کے ساتھ ساتھ ملک بھر کیلئے اہم سنگ میل ثابت ہوگا، حق پرست رکن صوبائی اسمبلی سید وسیم حسین

ایم کیو ایم سچائی پر مبنی نظریہ پر گامزن ہے اور 98 فیصد غریب و متوسط طبقے کے حقوق کیلئے جدوجہد کر رہی ہے

اندرون سندھ تنظیمی کمیٹی اور رکن سندھ اسمبلی کا نوابشاہ یوسی 7 اور 8 میں کارنر میٹنگ سے خطاب

نوابشاہ۔۔۔۔13 جنوری 2012ء

متحدہ قومی موومنٹ اندرون سندھ تنظیمی کمیٹی کے اراکین فاروق جمیل، سراج راجپوت اور حق پرست رکن صوبائی اسمبلی سید وسیم حسین نے کہا ہے کہ ملک میں حقیقی جمہوریت متحدہ ہی لاسکتی ہے، جمہوریت کے تسلسل میں متحدہ کا کردار ناقابل فراموش ہے، سکھر کا جلسہ عام سندھ دھرتی کی خوشحالی کے ساتھ ساتھ ملک بھر کیلئے اہم سنگ میل ثابت ہوگا۔ ان خیالات کا اظہار انہوں نے یوسی 7 اور یوسی 8 میں منعقدہ کارنر میٹنگز سے خطاب کرتے ہوئے کیا، کارنر میٹنگز میں ایم کیو ایم نوابشاہ کے ذمہ داران و کارکنان اور عوام نے بڑی تعداد میں شرکت کی۔ کارنر میٹنگز سے خطاب کرتے ہوئے مقررین نے کہا کہ انقلاب باتوں سے نہیں بلکہ مسلسل جدوجہد سے آتا ہے قائد تحریک الطاف حسین نے ہمیں عملی طور پر انقلابی نظریہ دیا ہے اور ایم کیو ایم کی تاریخ جہد حق سے پر ہے، ایم کیو ایم سچائی پر مبنی نظریہ پر گامزن ہے اور 98 فیصد غریب و متوسط طبقے کے حقوق کیلئے جدوجہد کر رہی ہے۔ انہوں نے حق پرست عوام سے اپیل کرتے ہوئے کہا کہ 20 جنوری 2012 کو ایم کیو ایم کے تحت سکھر میں ہونے والے جلسہ عام میں زیادہ سے زیادہ تعداد میں شرکت کر کے حق پرست قیادت کے ہاتھ مضبوط کریں، کارنر میٹنگز سے ایم کیو ایم نوابشاہ کے زونل انچارج شیراز مسعود نے بھی اظہار خیال کیا۔

کارکن محمد ناصر صدیقی کے انتقال پر جناب الطاف حسین کا اظہار افسوس

لندن۔۔۔ 13 جنوری 2012ء

متحدہ قومی موومنٹ کے قائد جناب الطاف حسین نے ایم کیو ایم فیڈرل بی ایریا سیکٹر یونٹ 151 کے کارکن محمد ناصر صدیقی کے انتقال پر گہرے افسوس کا اظہار کیا ہے۔ اپنے تعزیتی بیان میں جناب الطاف حسین نے مرحوم کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے اللہ تعالیٰ کے حضور دعا کی کہ مرحوم کو اپنی جو رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

ایم کیو ایم کے دورکنی وفد نے ولی خان بابر کی برسی میں شرکت

وفد کی ولی بابر کے بھائیوں سے ملاقات، الطاف حسین کی جانب سے تعزیت کی

کراچی۔۔۔ 13 جنوری 2012ء

حق پرست صوبائی وزیر خالد بن ولایت اور صوبائی مشیر خواجہ اظہار الحسن نے کراچی یونین جرنلسٹ کے زیر اہتمام کراچی پریس کلب میں منعقدہ جیوٹی وی کے رپورٹر ولی خان بابر کی برسی میں شرکت کی اور ان کے بھائیوں سے ملاقات کر کے اپنی اور قائد جناب الطاف حسین کی جانب سے تعزیت کا اظہار کیا۔ انہوں نے ولی خان بابر کی روح کے ایصال ثواب اور مغفرت کیلئے فاتحہ خوانی کی اور سوگواران کے صبر جمیل کیلئے دعائیں بھی کیں۔

